

रोशनी से जगमग हुआ जनपथ



“इन्वेस्ट राजस्थान” में शामिल होने के लिये देश-विदेश से निवेशक जयपुर पहुंच चुके हैं। उन्हें जयपुर की सुंदरता से रूबरू कराने के लिये गुरुवार शाम को जनपथ पर विशेष रोशनी और सजावट की गई। देर शाम ऐसा लग रहा था जैसे दीपावली का त्यौहार हो। ज्ञात रहे कि प्रदेश में निवेश बढ़ाने के लिये राज्य सरकार दो दिवसीय “इन्वेस्ट राजस्थान” कार्यक्रम जयपुर के सीतापुरा स्थित जे.ई.सी.सी. में शुक्रवार सुबह शुरू करेगी।

जिस दिन कारण बताओ नोटिस का जवाब देना था, उसी दिन नोटिस मिला है : महेश जोशी

जयपुर, (का.प्र.) कांग्रेस आलाकमान की ओर से गत 25 सितंबर को बुलाई गई विधायक दल की बैठक से पहले समानांतर बैठक के लिए विधायकों को फोन करने के चलते मुख्य सचेतक महेश जोशी को कारण बताओ नोटिस जारी किया गया था। वहीं अपने घर पर बैठक बुलाने तथा आलाकमान के खिलाफ भाषण दिए जाने के बाद संसदीय कार्य मंत्री शांति धारीवाल और बैठक की व्यवस्थाएं किए जाने के मामले में आरटीडीसी के अध्यक्ष धर्मेश राठौड़ को अनुशासनात्मक कार्यवाही के तहत कारण बताओ नोटिस जारी किए गए थे। अखिल भारतीय कांग्रेस कमेटी की

- उधर अनुशासन समिति के सदस्य तारिक अनवर बोले, जवाब संतोषजनक हुआ तो मिलेगी माफी
- जबकि 27 सितंबर को ही धारीवाल जोशी और राठौड़ को कारण बताओ नोटिस जारी हुए थे

अनुशासन समिति के सदस्य तारिक अनवर की ओर से जारी इन नोटिस में जवाब देने का समय 6 अक्टूबर तक था। जिस दिन यह नोटिस जारी किए गए थे, उसी दिन सोशल मीडिया सहित अन्य माध्यमों से यह नोटिस वायरल हो गए थे। लेकिन अब इस बारे में मुख्य सचेतक महेश जोशी का कहना है कि उन्हें कारण बताओ नोटिस आज यानी कि 6 अक्टूबर

अब तक यह नोटिस नहीं मिला था, जैसा कि वे खुद कह रहे हैं। ऐसे में मुख्य सचेतक ने वायरल हुए नोटिस के आधार पर कोई जवाब देना उचित नहीं समझा। लेकिन जैसे ही वह खबरें सामने आईं कि महेश जोशी को अब तक नोटिस नहीं मिला है। आलाकमान हरकत में आया और गुरुवार को महेश जोशी को कांग्रेस अनुशासन समिति की ओर से नोटिस भिजवा दिया गया है। अब महेश जोशी का कहना है कि भले ही उन्हें आज नोटिस मिला हो और उनके पास 10 दिनों का समय है। दूसरी ओर कांग्रेस अनुशासन समिति के सदस्य तारिक अनवर ने कहा कि तीन

‘ईमानदार अफसरों से सरकार कर रही है नाइंसाफी’

जयपुर। भारतीय जनता पार्टी प्रदेश मुख्य प्रवक्ता एवं विधायक रामलाल शर्मा ने कहा कि राजस्थान में जब-जब कांग्रेस की सरकार रहती है और कांग्रेस सरकार के समय जो भी प्रकरण होते हैं उन प्रकरणों में अधिकारियों को बिना जांच किए सजा देने का काम किया जाता है। राजस्थान में पहले चुरुवाल की घटना हुई, उसमें अधिकारियों का कोई दोष नहीं था और उसमें भी अधिकारियों की बलि लगाने का काम राजस्थान सरकार ने किया। उसके पहले गोपालगढ़ के कांड के अंदर भी अधिकारियों को बिना गलती उनको सजा देने का काम किया गया और इसी तरीके से जयपुर के अंदर अधिवक्ताओं के आंदोलन की अंदर भी अधिकारियों की बलि देने का काम सरकार ने किया और अब टॉक जिले के निर्वाह में डिप्टी एसपी और एसएचओ की बलि देने का काम सिर्फ इस्तिफा किया गया कि कांग्रेस के कार्यकर्ताओं ने रास्ता जाम करने का काम किया।

जयपुर में कोरोना से एक संक्रमित की मौत

प्रदेश में गुरुवार को 28 नए मरीज मिले हैं

—कार्यालय संवाददाता— जयपुर। प्रदेश में गुरुवार को थोड़ी और गिरावट के बाद 28 नए कोरोना संक्रमित मिले हैं। वहीं इस बीच राजधानी जयपुर में एक संक्रमित की मौत हुई है। हालांकि राज्य में पिछले चौबीस घंटों में 37 मरीजों के ठीक होने से एक्टिव केस घटकर 288 रह गए हैं। राज्य में गुरुवार को 9 जिलों में 28 नए संक्रमित सामने आए हैं। इससे पहले बुधवार को इनकी संख्या 36 रही थी। इधर राजधानी जयपुर में 8 नए संक्रमित मिले हैं। इसके अलावा उदयपुर में 6, अजमेर में 5, कोटा में 3, जालोर में 2 तथा अलवर, बारां, जोधपुर और पाली में एक-एक नया संक्रमित मिला है। इस

■ जयपुर में पिछले चौबीस घंटे में 8 नए रोगी पाए गए हैं।

■ राज्य में पिछले चौबीस घंटों में 37 मरीजों के ठीक होने से एक्टिव केस घटकर 288 रह गए हैं।

बीच राज्य में 2 हजार 349 जांचे की गईं।

उधर प्रदेश में तेजी से रिकवरी होने से लगातार एक्टिव केस कम हो रहे हैं। राज्य में गुरुवार को 37 संक्रमितों के स्वस्थ होने से एक्टिव

केस घटकर 288 रह गए हैं। इनमें से 69 संक्रमितों का इलाज जयपुर में चल रहा है। प्रदेश में भले ही नए संक्रमितों की संख्या में कमी आ रही है, लेकिन थोड़े-थोड़े अंतराल में 3 आदेश जारी हैं। गुरुवार को भी कोरोना से जयपुर में एक संक्रमित की मौत हुई है। इसके साथ ही राज्य में अब तक इस बीमारी से 9643 लोगों की मौत हो चुकी है। राजधानी जयपुर में गुरुवार को 7 स्थानों पर नए संक्रमित मिले हैं। इनमें मानसरोवर में 3, आदर्श नगर, बजाज नगर, मालवीय नगर, मुरलीपुरा और सोड़ाला में 1-1 नया मरीज मिला है।

डायरेक्टर ओम राउत को भेजा नोटिस

जयपुर, (का.सं.)। आदि पुरुष फिल्म में हनुमान जो और अन्य देवी देवताओं का अपमान करने की साजिश रची जा रही है। प्रभास और कृति सेनन की फिल्म आदि पुरुष के टीजर में हनुमानजी को जो अंग वस्त्र पहना रखे हैं वो चमड़े के दिख रहे हैं। इससे हमारी आस्था को चोट पहुंची है। साथ ही अन्य देवी देवताओं को भी काल्पनिक ढंग से दिखाया जा रहा है, जो कि सरासर गलत है। इसे कतई बर्दाश्त नहीं किया जायेगा। इस संदर्भ में आज सर्व ब्राह्मण महासभा की ओर से इस फिल्म के निर्देशक ओम राउत को एडवोकेट कमलेश शर्मा ने नोटिस भेजा है। रिपोर्ट में कहा गया कि सभ्यता दिया है कि सभ्यता ही विकास की सीढ़ी को बढ़ावा देती है। अन्यथा कानूनी कार्यवाही की जायेगी।

छेड़छाड़ के अभियुक्त को तीन साल की सजा

जयपुर, (का.सं.)। जिले की पॉक्सो मामलों की विशेष अदालत ने नाबालिग छात्रा से आपादिन छेड़छाड़ करने वाले अभियुक्त नरसी मीणा को तीन साल की सजा सुनाई है। इसके साथ ही अदालत ने अभियुक्त पर एक लाख दो हजार रुपये का जुर्माना भी लगाया है। अभियोजन पक्ष की ओर से विशेष लोक अभियोजक विजया पारीक ने अदालत को बताया कि मामले में 22 अप्रैल 2021 को पीड़िता के पिता ने विराट नगर थाने में रिपोर्ट दर्ज कराई थी। रिपोर्ट में कहा गया कि अभियुक्त उसकी पन्द्रह साल की बेटी को पिछले एक साल से बहला फुसला कर गंदा काम करने के लिए प्रेरित कर रहा है।

■ एक लाख दो हजार रुपये का जुर्माना भी लगाया

अभियुक्त ने पीड़िता पर दबाव डालकर मोबाइल उपलब्ध कराया और उससे गंदा-गंदा बाते करता है। इस पर उसने समाज के लोगों से शिकायत की थी। उस समय अभियुक्त ने गलती मान ली थी, लेकिन अब वह पीड़िता का आपादिन एकांत में रास्ता रोक लेता है। जब इसकी शिकायत उसके परिवार वालों से की तो उन्होंने भी अपने आप को असहाय बताकर परल्ला झाड़ लिया। रिपोर्ट पर कार्रवाई करते हुए पुलिस ने अभियुक्त को गिरफ्तार कर अदालत में आरोप पत्र पेश किया।

सीएफओ फुलवारी सहित तीन के खिलाफ आरोप पत्र पेश

जयपुर, (का.सं.)। एसीबी मामलों की विशेष अदालत में एसीबी ने भ्रष्टाचार के मामले में ग्रेटर नगर निगम के तत्कालीन चीफ फायर ऑफिसर जगदीश फुलवारी, चालक श्रवण लाल कुमावत और दलाल राकेश वर्मा के खिलाफ आरोप पत्र पेश किया है। आरोप पत्र में भ्रष्टाचार निरोधक अधिनियम के साथ-साथ आईपीसी की धाराओं में आरोप लगाए गए हैं।

गौरतलब है कि फायर सिस्टम लगाने वाले ठेकेदार ओमप्रकाश ने एसीबी में शिकायत दी थी कि परिवारी की फर्म की ओर से लगाए गए फायर उपकरणों के संबंध में एनओसी जारी करने के एवज में आरोपी उससे रिश्वत मांग रहे हैं। इस पर कार्रवाई करते हुए एसीबी ने गत चार अगस्त को सीएफओ और उसके चालक को गिरफ्तार किया था। वहीं बाद में दलाल राकेश शर्मा

को गिरफ्तार किया गया। जांच में पता चला कि एनओसी जारी करने की एवज में एक अगस्त को राकेश ने पचास हजार रुपये और चार अगस्त को श्रवण ने पचास हजार रुपये रिश्वत ली थी। एसीबी की जांच में आया कि आरोपी जगदीश फुलवारी ने अपने बेटे के नाम से फायर उपकरणों की एनओसी ली हुई थी। जो भी व्यक्ति इनके पास एनओसी लेने के लिए आता था तो

फुलवारी उसे अपने बेटे की फर्म से उपकरण खरीदने का दबाव बनाता था। एसीबी को पूर्व में भी फुलवारी के खिलाफ कई शिकायतें मिली थी। वहीं कई दिनों रडार पर रखने के बाद एसीबी ने चार अगस्त को फुलवारी सहित अन्य आरोपियों को गिरफ्तार किया था। वहीं एसीबी मामलों की विशेष अदालत ने गत दो सितंबर को फुलवारी की जमानत अर्जी को खारिज कर दिया था।

हाईकोर्ट बार एसोसिएशन के चुनाव पर रोक के खिलाफ याचिकाएं दायर

जयपुर, (का.सं.)। देश के अधिवक्ताओं की नियामक संस्था बार कौंसिल ऑफ इंडिया की ओर से हाईकोर्ट बार एसोसिएशन, जयपुर के 18 नवंबर को प्रस्तावित चुनाव पर रोक लगाने के फैसले के खिलाफ हाईकोर्ट में याचिकाएं पेश की गई हैं। चुनाव में भाग लेने वाले प्रत्याशियों प्रहलाद शर्मा और रोहण जैन सहित अन्य की ओर से पेश इन याचिकाओं पर अगले सप्ताह सुनवाई होगी। याचिकाओं में कहा है कि

बीसीआई को बार एसोसिएशन के चुनावों पर रोक लगाने का क्षेत्राधिकार नहीं है और पूर्व में भी हाईकोर्ट ने बीसीआई के चुनाव पर रोक के फैसले को रद्द किया था। इसके अलावा एक अधिवक्ता एक से ज्यादा बार में सदस्य हो सकता है और उस पर किसी तरह की पाबंदी नहीं है, लेकिन बीसीआई ने वन बार वन वोट के मुद्दे पर हाईकोर्ट बार एसोसिएशन जयपुर सहित अन्य बार एसोसिएशनों के चुनाव पर रोक

लगाई है। बार कौंसिल ऑफ राजस्थान ने अपने स्तर पर पहले ही वन बार वन वोट को लेकर दिशा-निर्देश दे रखे हैं और मामले में हाईकोर्ट बार की ओर से गठित कमेटी भी इस संबंध में अपने सुझाव पेश कर चुकी है। ऐसे में बीसीआई के चुनाव पर रोक के आदेश को रद्द कर हाईकोर्ट बार एसोसिएशन जयपुर को निर्देश दिए जाए कि प्रस्तावित तिथि पर ही चुनाव कराए जाए। गौरतलब है कि सुमेर सिंह ओला की

ओर से वन बार वन वोट की प्रभावी पालना के लिए बार कौंसिल ऑफ इंडिया में याचिका पेश की थी। इस पर सुनवाई करते हुए बीसीआई ने बार कौंसिल ऑफ राजस्थान और हाईकोर्ट बार एसोसिएशन, जयपुर को नोटिस जारी करते हुए 9 जनवरी तक जवाब तलब किया था। जहाँ 18 नवंबर को हाईकोर्ट बार के प्रस्तावित चुनावों सहित प्रदेश की किसी भी बार एसोसिएशन में चुनाव कानून पर रोक लगा दी थी।

अंडर-17 एशियाई कप क्वालीफायर में भारत का विजय रथ जारी

अल-खोबार (सऊदी अरब), 6 अक्टूबर। भारत ने एएफसी अंडर-17 एशियाई कप 2023 क्वालीफायर में अपने विजय रथ को आगे बढ़ाते हुए गुरुवार को थंगलालसून गंगे के दो गोलों की बदौलत कुवैत को 3-0 से मात दी। प्रिंस सऊद बिन जलावी स्टेडियम पर खेले गये मुकाबले में गंगे (16वां, 71वां मिनेट) के अलावा करू सिंह (66वां मिनेट) ने भी भारत के लिये एक गोल जमाया। गोलकीपर साहिल ने मुस्तेदी के साथ कुवैत के कई गोल रोककर सुनिश्चित किया कि विपक्षी टीम का स्कोर शून्य रहे। इस जीत के साथ भारत ने तीन महत्वपूर्ण अंक अर्जित कर लिये हैं। भारत ने इससे पहले अंडर-17 एशियाई कप क्वालीफायर में मालदीव को 5-0 से परास्त किया था। भारत का अगला मुकाबला शुक्रवार को म्यांमार के खिलाफ होगा।

छत्तीसगढ़िया ओलंपिक खेलों की शुरुआत

रायपुर, 6 अक्टूबर। छत्तीसगढ़ के मुख्यमंत्री भूपेश बघेल ने आज यहां छत्तीसगढ़िया ओलंपिक खेलों का शुभारंभ किया। बघेल ने गुरुवार को सरदार बलवीर सिंह जुनेजा इन्डोर स्टेडियम में दीप प्रज्वलन कर छत्तीसगढ़िया ओलंपिक खेलों की शुरुआत की। इस अवसर पर उन्होंने कहा कि छत्तीसगढ़ की संस्कृति व सभ्यता और विशिष्ट पहचान यहां की ग्रामीण परंपराओं और रीति रीवाजों से है। इसमें पारंपरिक खेलों का विशेष महत्व है। पिछले कुछ वर्षों में छत्तीसगढ़ के इन खेलों को लोग भूलते जा रहे थे। खेलों को चिरस्थायी रखने, आने वाली पीढ़ी से इनको अवगत कराने के लिए छत्तीसगढ़िया ओलंपिक खेलों की शुरुआत की गई है। उन्होंने कहा कि छत्तीसगढ़िया ओलंपिक खेलों से राज्य के हर गांव, हर ब्लाक तथा हर जिले में स्थानीय खेलों का आयोजन होगा। इस मौके पर बघेल ने छत्तीसगढ़िया ओलंपिक खेलों की जानकारी देने वाले ब्रॉशर का भी विमोचन किया। छत्तीसगढ़िया ओलंपिक के शुभारंभ अवसर पर खेला मंत्री उमेश पटेल ने कहा कि ये मुख्यमंत्री भूपेश बघेल की सोच है कि छत्तीसगढ़िया संस्कृति को आगे बढ़ाना है।

रोमांचक मैच में दक्षिण अफ्रीका ने भारत को 9 रन से हराया

सैमसन व अय्यर की अर्द्धशतकीय पारी काम नहीं आई



लखनऊ, 6 अक्टूबर। दक्षिण अफ्रीका ने संजू सैमसन (86 नाबाद) और श्रेयस अय्यर (50) के जुझारू अर्द्धशतकों के बावजूद भारत को वर्षाबाधित पहले एकदिवसीय मैच में गुरुवार को नौ रन से मात दी। दक्षिण अफ्रीका ने यहां इकाना स्टेडियम में पहले बल्लेबाजी करते हुए भारत को 40 ओवर में 250 रन का लक्ष्य दिया। इसके जवाब में भारतीय टीम आठ विकेट के नुकसान पर 240 रन ही बना सकी। दक्षिण अफ्रीका को मुश्किल विकेट पर चुनौतीपूर्ण स्कोर तक पहुंचाने के लिये डेविड मिलर और हेनरिक क्लासेन ने 139 रन की शतकीय साझेदारी की। मिलर ने 63 गेंदों पर पांच चौकों और तीन छक्कों की बढौलत नाबाद 75 रन बनाये, जबकि क्लासेन ने 65 गेंदों पर छह चौके और दो छक्के लगाते हुए 74 रन की नाबाद पारी खेली। भारत को इस लक्ष्य तक पहुंचाने के लिये सैमसन और अय्यर ने कड़ा संघर्ष किया। सैमसन ने 63 गेंदों पर नौ चौकों और तीन छक्कों की बढौलत 86 रन बनाये, जबकि अय्यर ने 37 गेंदों पर 50 रन की

पारी खेली। इसके बाद शार्दूल ठाकुर ने भी संघर्ष करते हुए 31 गेंदों पर पांच चौकों के साथ 33 रन बनाये लेकिन ऊपरी क्रम की असफलता के कारण भारत के लिये लक्ष्य तक पहुंचना असंभव साबित हुआ। लक्ष्य का पीछा करते हुए भारत की शुरुआत बेहद धीमी और खराब रही। सलामी बल्लेबाज शिखर धवन (04) और शुभमन गिल (03) जल्दी पवेलियन लौट गये और टीम पहले पांच ओवरों में केवल आठ रन बना सकी। इसके बाद रतुराज गायकवाड़ और ईशान किशन ने संयम के साथ पारी को आगे बढ़ाया। दोनों के बीच तीसरे विकेट के लिये 69 गेंदों पर 40 रन की साझेदारी हुई, लेकिन रनगति बढ़ाने से पहले ही दोनों ही बल्लेबाज 16वें और 17वें ओवर में एक के बाद एक आउट हो गये। रतुराज ने 42 गेंदों पर 19 रन बनाये जबकि ईशान ने 37 गेंदों पर 20 रन की पारी खेली। ऊपरी क्रम के बल्लेबाजों के संघर्ष के कारण भारत ने पहले 20 ओवरों में चार विकेट के नुकसान पर केवल 76 रन बनाये। पांचवें नंबर पर बल्लेबाजी करने

उत्तरे श्रेयस अय्यर ने आक्रामक रवैया अपनाते हुए तबरेज़ शम्सी के 21वें ओवर में तीन चौके जड़े। अय्यर और सैमसन ने पांचवें विकेट के लिये 67 रन की साझेदारी करके भारत की उम्मीदों को जिन्दा रखा। अय्यर ने 37 गेंदों पर आठ चौकों की बढौलत 50 रन बनाये, लेकिन रनगति बढ़ाने के प्रयास में आउट हो गये। भारत को जब 13 ओवर में 131 रन की आवश्यकता थी तब शार्दूल और सैमसन ने दक्षिण अफ्रीका पर दबाव डालने के लिये 93 रन की साझेदारी की, हालांकि पांच चौकों के साथ 31 गेंदों पर 33 रन बनाये आखिरी दो ओवरों में 37 रन की आवश्यकता थी तब टीम ने पारी के 39वें ओवर में केवल सात रन जोड़कर आवेश खान का विकेट गंवाया। आखिरी ओवर में संजू सैमसन के तीन चौकों और एक छक्के के बावजूद भारत 40 ओवर में 240 रन तक ही पहुंच सका और प्रोटेस्टान्त ने यह मैच नौ रन से जीत लिया। इससे पहले, खराब मौसम के

कारण मैच निर्धारित समय से करीब दो घंटे की देरी से शुरू हुआ और ओवरों की संख्या घटाकर 40-40 कर दी गयी। कप्तान शिखर धवन ने टॉस जीतकर दक्षिण अफ्रीका को पहले बल्लेबाजी के लिये बुलाया। मोहम्मद सिराज ने आवेश खान के साथ गेंदबाजी आक्रमण की शुरुआत की और पिच में व्याप्त नमी का औपनर जामेन मलान और क्विंटन डी कॉक को खुलकर खेलने का मौका नहीं दिया। दक्षिण अफ्रीका ने पहले दस ओवर में केवल 26 रन ही बनाये, हालांकि इस दौरान उनका कोई विकेट नहीं गिरा। भारत को पहली सफलता शार्दूल ठाकुर ने 13वें ओवर में दिलाई और मलान (22) मिड विकेट पर खड़े श्रेयस अय्यर को कैच देकर पवेलियन लौट गये। शार्दूल (35/2) ने मैच में अपना दूसरा विकेट लेते हुए दक्षिण अफ्रीका के कप्तान टेम्बा बाबुसा को आउट किया, जबकि कुलदीप यादव ने अपने पहले ही ओवर में नये बल्लेबाज एडेन मार्करम को शून्य पर वापस भेजा। रवि बिश्नोई ने अपने एकदिवसीय करियर के पहले विकेट के रूप में डी कॉक (48) को आउट किया। दक्षिण अफ्रीका के चार बल्लेबाज 110 रन पर पवेलियन लौटने के बाद मिलर और क्लासेन ने मोर्चा संभालकर पारी को रफ्तार बढ़ाई। दोनों के बीच पांचवें विकेट के लिये 17.4 ओवर में 139 रन की नाबाद साझेदारी हुई और दक्षिण अफ्रीका ने 40 ओवरों में चार विकेट के नुकसान पर 249 रन बनाये। मेहमान टीम के बडे स्कोर तक पहुंचने का एक कारण लचर क्षेत्ररक्षण भी रहा जिसके चलते डेथ ओवरों में मिलर को न सिर्फ तीन जीवनदान मिले बल्कि जमकर रन भी लुटाये गये। पारी के 37वें ओवर में मोहम्मद सिराज की गेंद पर रतुराज गायकवाड़ ने मिलर का कैच टपकाया जबकि अगले ओवर में आवेश खान की दो लगातार गेंदों पर सिराज और बिश्नोई ने आसान से कैच छोड़े।

टी-20 विश्व कप से बाहर हुए चोटग्रस्त प्रिटोरियस

लखनऊ, 6 अक्टूबर। दक्षिण अफ्रीका के हरफनमौला खिलाड़ी ड्वेन प्रिटोरियस अंगूठे में फ्रैक्चर के कारण भारत के खिलाफ तीन मैचों की एकदिवसीय शृंखला और आगामी टी20 विश्व कप से बाहर हो गये हैं। क्रिकेट दक्षिण अफ्रीका ने गुरुवार को यह जानकारी दी। प्रिटोरियस को यह चोट भारत के खिलाफ इंदौर में खेले गये तीसरे टी20 के दौरान आई थी, और अब उन्हें सर्जरी से गुजरना होगा। लखनऊ में गुरुवार को शुरू हुई एकदिवसीय सीरीज के लिये उनके स्थान पर मार्क जैन्सेन को टीम में शामिल किया गया है। उल्लेखनीय है कि जैन्सेन दक्षिण अफ्रीका की टी20 विश्व कप टीम के अतिरिक्त खिलाड़ी हैं। दक्षिण अफ्रीका के लिये 2016 में पदार्पण करने वाले



प्रिटोरियस अब तक 27 एकदिवसीय और 30 टी20 अंतरराष्ट्रीय मुकाबले खेल चुके हैं। उन्होंने दोनों प्रारूपों में 35-35 विकेट लिए हैं, जबकि एकदिवसीय और टी20 क्रिकेट में क्रमशः 192 और 261 रन बनाए हैं।

विश्व टीम टेटे चैम्पियनशिप में भारत का सफर समाप्त

चेंगदू (चीन), 6 अक्टूबर। भारतीय पुरुष टेबल टेनिस टीम प्री-क्वार्टरफाइनल दौर में गुरुवार को मेज़बान चीन से हारने के बाद विश्व टीम टेबल टेनिस चैम्पियनशिप फाइनल्स 2022 से बाहर हो गयी। टॉप सीड चीन ने यहां हाई-टेक स्पोर्ट्स सेंटर में भारत को 3-0 से मात दी। पहले मैच में, विश्व के शीर्ष खिलाड़ी फान ज़्हेनडॉंग ने भारत को राष्ट्रीय खेल 2022 विजेता हरमीत देसाई को 3-0 (11-2, 11-9, 11-5) से मात दी। भारत के टॉप सीड पैट्रिक सत्यन ज्ञानशेखरन ने दूसरे मैच में भारत को वापसी कराने का कड़ा प्रयास किया, लेकिन पहला गेम करीबी रूप से हारने के बाद वह पलटवार नहीं कर सके और विश्व के नंबर दो मा लॉंग ने 3-0 (14-12, 11-5, 11-0) से जीत दर्ज की। टूर्नामेंट में अपना पहला मैच खेल रहे मानुष शाह तीसरे मुकाबले में दुनिया के 11वें नंबर के खिलाड़ी वांग चुकिन के खिलाफ थे। वह भी सीधे गेम में अपना मैच 3-0 (11-4, 11-5, 11-6) से हार गये। इससे पहले, भारतीय पुरुष टेबल टेनिस टीम ग्रुप चरणों में अपने चार में से तीन मैच जीतकर शीर्ष-16 दौर में पहुंची थी। भारत ने ग्रुप स्टेज में दूसरी सीड जैन्सी ने भी यादगार जीत दर्ज की थी। उल्लेखनीय है कि भारतीय महिला टीम बुधवार को शीर्ष-16 दौर में चीनी ताह्पे से 3-0 से हारकर विश्व चैम्पियनशिप से पहले ही बाहर हो गयी थी।